

Brussell, 9 ta' Diċembru 2024
(OR. en)

16098/24

Fajl Interistituzzjonali:
2024/0302(NLE)

FISC 239
ECOFIN 1374

ATTI LEGIŻLATTIVI U STRUMENTI OĦRA

Suġġett: DEĊIŻJONI TA' IMPLIMENTAZZJONI TAL-KUNSILL li temenda d-
Deċiżjoni ta' Implimentazzjoni (UE) 2018/789 li tawtorizza lill-Ungerija
tintroduċi miżura speċjali li tidderoga mill-Artikolu 193 tad-Direttiva
2006/112/KE dwar is-sistema komuni ta' taxxa fuq il-valur miżjud

DEĊIŻJONI TA' IMPLIMENTAZZJONI TAL-KUNSILL (UE) 2024/...

ta' ...

li temenda d-Deċiżjoni ta' Implimentazzjoni (UE) 2018/789

li tawtorizza lill-Ungerija tintroduċi miżura speċjali

li tidderoga mill-Artikolu 193 tad-Direttiva 2006/112/KE

dwar is-sistema komuni ta' taxxa fuq il-valur miżjud

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud¹, u b'mod partikolari l-Artikolu 395(1), l-ewwel subparagrafu, tagħha,

Wara li kkunsidra l-proposta tal-Kummissjoni Ewropea,

¹ ĠU L 347, 11.12.2006, p. 1.

Billi:

- (1) L-Artikolu 193 tad-Direttiva 2006/112/KE jipprovdi li kwalunkwe persuna taxxabbli li twettaq provvista taxxabbli ta' ogġetti jew servizzi, bħala regola ġenerali, hija responsabbli mill-hlas tat-taxxa fuq il-valur miżjud (VAT) lill-awtoritajiet tat-taxxa.
- (2) Id-Deciżjoni ta' Implimentazzjoni tal-Kunsill (UE) 2018/789² awtorizzat lill-Ungerija tintroduci miżura speċjali li tidderoga mill-Artikolu 193 tad-Direttiva 2006/112/KE rigward il-persuna responsabbli mill-hlas tal-VAT f'kazijiet meta ċerti provvisti jitwettqu minn persuna taxxabbli soġġetta għal likwidazzjoni jew għal kwalunkwe proċediment ieħor li jistabbilixxi legalment l-insolvenza tagħha (il-“miżura speċjali”).
- (3) Id-Deciżjoni ta' Implimentazzjoni tal-Kunsill (UE) 2021/1775³ estendiet il-miżura speċjali sal-31 ta' Diċembru 2024.
- (4) Permezz ta' ittra rreġistrata mal-Kummissjoni fl-10 ta' Ġunju 2024, l-Ungerija talbet awtorizzazzjoni, skont l-Artikolu 395(2), l-ewwel subparagrafu, tad-Direttiva 2006/112/KE, biex tkompli tapplika l-miżura speċjali (it-“talba”). Dik it-talba kienet akkumpanjata minn rapport dwar l-applikazzjoni tal-miżura speċjali.

² Id-Deciżjoni ta' Implimentazzjoni tal-Kunsill (UE) 2018/789 tal-25 ta' Mejju 2018 li tawtorizza lill-Ungerija biex tapplika miżura speċjali li tidderoga mill-Artikolu 193 tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 134, 31.5.2018, p. 10).

³ Id-Deciżjoni ta' Implimentazzjoni tal-Kunsill (UE) 2021/1775 tal-5 ta' Ottubru 2021 li temenda d-Deciżjoni ta' Implimentazzjoni (UE) 2018/789 li tawtorizza lill-Ungerija tintroduci miżura speċjali li tidderoga mill-Artikolu 193 tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 360, 11.10.2021, p. 110).

- (5) Skont l-Artikolu 395(2), it-tieni subparagrafu, tad-Direttiva 2006/112/KE, il-Kummissjoni bagħtet it-talba lill-Istati Membri l-oħrajn permezz ta' ittra datata s-7 ta' Awwissu 2024. B'ittra datata d-9 ta' Awwissu 2024, il-Kummissjoni nnotifikat lill-Ungerija li kellha l-informazzjoni kollha meħtieġa għall-evalwazzjoni tat-talba.
- (6) L-Ungerija ssostni li l-persuni taxxabbli f'likwidazzjoni jew taħt proċedura ta' insolvenza ta' sikwit ma jhallsux il-VAT dovuta lill-awtoritajiet tat-taxxa. Fl-istess hin, ix-xerrej, li huwa persuna taxxabbli bid-dritt għal tnaqqis, jista' xorta jnaqqas il-VAT mgħarrba, u dan ikollu impatt negattiv fuq il-finanzi pubbliċi. L-Ungerija irregiſtrat ukoll każijiet ta' frodi fejn il-kumpaniji f'likwidazzjoni joħorġu fatturi fittizji lil kumpaniji attivi u jnaqqsu b'mod sostanzjali t-taxxa pagabbli, mingħajr il-garanzija li l-emittent tal-fatturi jhallas il-VAT dovuta.
- (7) L-Artikolu 199(1), il-punt (g), tad-Direttiva 2006/112/KE jippermetti lill-Istati Membri jistipulaw li l-persuna responsabbli għall-ħlas tal-VAT tkun il-persuna taxxabbli li lilha jsirilha l-forniment ta' proprjetà immobbli mibjugħa minn debitur tas-sentenza fi proċedura ta' bejgħ obligatorju (il-“mekkaniżmu tar-reverse charge”). Il-miżura speċjali tippermetti lill-Ungerija testendi l-applikazzjoni tal-mekkaniżmu tar-reverse charge għal provvisti oħra minn persuni taxxabbli taħt proċedura ta' insolvenza, jiġifieri l-provvista ta' oġġetti kapitali u l-provvista ta' oġġetti u servizzi oħra b'valur tas-suq miftuħ li jaqbeż il-HUF 100 000.

- (8) Abbażi tal-informazzjoni mogħtija mill-Ungerija, l-applikazzjoni tal-mekkanizmu tar-reverse charge fuq dawk it-tipi ta' tranzazzjonijiet issimplifikat effettivament il-ġbir tat-taxxa u ppreveniet l-evażjoni jew l-evitar tat-taxxa. L-implimentazzjoni tal-miżura llimitat it-telf għad-dhul pubbliku u ġġenerat dhul baġitarju addizzjonali.
- (9) L-estensjoni mitluba tal-miżura speċjali għandha tkun limitata fiż-żmien biex tippermetti lill-amministrazzjoni nazzjonali tat-taxxa tintroduċi miżuri konvenzjonali oħra, biex tindirizza l-frodi tal-VAT u biex tnaqqas it-telf għall-finanzi pubbliċi. L-introduzzjoni ta' dawn il-miżuri konvenzjonali se tagħmel l-estensjoni ulterjuri tal-miżura speċjali inutili. Id-deroga mill-Artikolu 193 tad-Direttiva 2006/112/KE li tippermetti l-użu tal-mekkanizmu tar-reverse charge tingħata biss f'każijiet eċċezzjonali għal oqsma frodulent i speċifiċi u tikkostitwixxi mezz tal-aħħar istanza. Barra minn hekk, l-Artikolu 199a tad-Direttiva 2006/112/KE se jibqa' fis-seħh sal-31 ta' Diċembru 2026. Għalhekk, l-awtorizzazzjoni biex tiġi applikata l-miżura speċjali għandha tiġi estiża biss sal-31 ta' Diċembru 2026.
- (10) Il-miżura speċjali mhi se jkollha l-ebda impatt negattiv fuq ir-rizorsi proprji tal-Unjoni li jirriżultaw mill-VAT.
- (11) Għalhekk, id-Deċiżjoni ta' Implimentazzjoni (UE) 2018/789 jenhtieg li tiġi emendata skont dan,

ADOTTA DIN ID-DEĊIŻJONI:

Artikolu 1

Fl-Artikolu 2 tad-Deciżjoni ta' Implimentazzjoni (UE) 2018/789, it-tieni paragrafu huwa sostitwit b'dan li ġej:

“Din id-Deciżjoni għandha tiskadi fil-31 ta' Diċembru 2026”.

Artikolu 2

Din id-Deciżjoni għandha ssir effettiva fid-data tan-notifika tagħha.

Artikolu 3

Din id-Deciżjoni hija indirizzata lill-Ungerija.

Magħmul fi ..., ...

Għall-Kunsill

Il-President
